

Declassified to Public
28 June 2019

លេខ: D 359



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
Kingdom of Cambodia
Nation Religion King
Royaume du Cambodge
Nation Religion Roi

អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres extraordinaires au sein des Tribunaux cambodgiens

ការិយាល័យសហចៅក្រមស៊ើបអង្កេត
Office of the Co-Investigating Judges
Bureau des co-juges d'instruction

សំណុំរឿងលេខ: ០០៤/០៧-០៩-២០០៩-អ.វ.ត.ក -ក.ស.ច.ស

ចំពោះមុខ : **សហចៅក្រមស៊ើបអង្កេត**
កាលបរិច្ឆេទ : **ថ្ងៃទី ១៣ ខែ មិថុនា ឆ្នាំ ២០១៧**
ភាសា : **អង់គ្លេស & ខ្មែរ [អង់គ្លេស ភាសាដើម]**
ចំណាត់ថ្នាក់ឯកសារ : **សម្ងាត់**

ឯកសារដើម
ORIGINAL DOCUMENT/DOCUMENT ORIGINAL
ថ្ងៃ ខែ ឆ្នាំ ទទួល (Date of receipt/date de reception):13/06/2017.....
ម៉ោង (Time/Heure) :13:20.....
មន្ត្រីទទួលបន្ទុកសំណុំរឿង .Case File Officer/L'agent chargé du dossier:SAMM PANA.....

ដីកាសម្រេចកាត់បន្ថយវិសាលភាពនៃកិច្ចស៊ើបអង្កេត យោងតាមវិធានផ្ទៃក្នុង ៦៦ ស្ទួន

ធ្វើជូន:

សហព្រះរាជអាជ្ញា	សហមេធាវីដើមបណ្តឹងរដ្ឋប្បវេណី	
ជា លាង	ជេត វណ្ណលី	Laure DESFORGES
Nicholas KOUMJIAN	ហុង គីមសួន	Isabelle DURAND
	គីម ម៉េងឃី	Emmanuel JACOMY
មេធាវីការពារក្តី យីម ទិត្យ	ឡោ ជុនធី	Martine JACQUIN
សូ មូស្ស៊ី	សំ សុគង់	Lyma NGUYEN
Suzana TOMANOVIĆ	ស៊ិន ស៊ីវ៉ាន	Nushin SARKARTI
Neville SORAB	ទី ស្រីនណា	
	វ៉ែន ពៅ	

I. ប្រវត្តិសិក្ខាវិធី

- ១. ករណីខ្វែងយោបល់គ្នារវាងសហចៅក្រមស៊ើបអង្កេត (“ស.ច.ស”) នៅក្នុងសំណុំរឿងនេះ បានចុះបញ្ជីនៅថ្ងៃទី ២២ ខែ កុម្ភៈ ឆ្នាំ ២០១៣ ថ្ងៃទី ៥ ខែ មេសា ឆ្នាំ ២០១៣ ថ្ងៃទី ២១ ខែ តុលា ឆ្នាំ ២០១៥ និងថ្ងៃទី ១៦ ខែ មករា ឆ្នាំ ២០១៧។
- ២. នៅថ្ងៃទី ៤ ខែ មីនា ឆ្នាំ ២០១៦ នៅក្នុងសំណើសុំមតិយោបល់ទាក់ទងនឹងការចោទប្រកាន់អំពី អង្គហេតុដែលនឹងមិនស៊ើបអង្កេតថែមទៀតទេ^១ ខ្ញុំបានជូនដំណឹងភាគីទាំងអស់អំពីបំណង របស់ខ្ញុំមិនស៊ើបអង្កេតថែមទៀតលើអង្គហេតុមួយចំនួន។
- ៣. យីម ទិត្យ បានដាក់មតិយោបល់នៅថ្ងៃទី ៨ ខែ មេសា ឆ្នាំ ២០១៦^២ ហើយសហព្រះរាជអាជ្ញា អន្តរជាតិ (“ស.ព.អ”) បានដាក់មតិយោបល់នៅថ្ងៃទី ១១ ខែ មេសា ឆ្នាំ ២០១៦^៣។
- ៤. នៅថ្ងៃទី ២៥ ខែ សីហា ឆ្នាំ ២០១៦ ខ្ញុំបានចេញសេចក្តីជូនដំណឹងអំពីការផ្អាកកិច្ចស៊ើបសួរ ទាក់ទងនឹងការចោទប្រកាន់នីមួយៗ^៤ ដែលក្នុងនេះ ខ្ញុំបានជូនដំណឹងភាគីទាំងអស់ថា ខ្ញុំនឹងមិន ស៊ើបអង្កេតថែមទៀតលើអង្គហេតុដូចខាងក្រោម ដែលបានចោទនៅក្នុងដីកាសន្និដ្ឋានរបស់ ស.ព.អ ដែលជាបឋមបង្ហាញឱ្យឃើញថាអាចអនុវត្តវិធានផ្ទៃក្នុង ៦៦ ស្ទួន៖
 - ក) **អង្គហេតុទី៦-** ការចោទប្រកាន់ទាំងអស់ទាក់ទងនឹងទីតាំងសម្លាប់មនុស្សដំណាក់រាំង^៥។

¹សំណុំរឿង ០០៤ ឯកសារ D302 សំណើសុំមតិយោបល់ទាក់ទងនឹងការចោទប្រកាន់អំពីអង្គហេតុដែលនឹងមិនស៊ើបអង្កេត ថែមទៀតទេ ថ្ងៃទី ៤ ខែ មីនា ឆ្នាំ ២០១៦។

²សំណុំរឿង ០០៤ ឯកសារ D302/1 សារណារបស់ យីម ទិត្យ ទាក់ទងនឹងការចោទប្រកាន់អំពីអង្គហេតុដែលនឹងមិនស៊ើប អង្កេតបន្ថែមទៀត ថ្ងៃទី ៨ ខែ មេសា ឆ្នាំ ២០១៦។

³សំណុំរឿង ០០៤ ឯកសារ D307/2 ចម្លើយតបរបស់សហព្រះរាជអាជ្ញាអន្តរជាតិទៅនឹងសំណើរបស់សហចៅក្រមស៊ើប អង្កេតអន្តរជាតិសុំមតិយោបល់ទាក់ទងនឹងការចោទប្រកាន់អំពីអង្គហេតុដែលមិនស៊ើបអង្កេតបន្ថែម ថ្ងៃទី ១១ ខែ មេសា ឆ្នាំ ២០១៦។

⁴សំណុំរឿង ០០៤ ឯកសារ D307/3 សេចក្តីជូនដំណឹងអំពីការផ្អាកកិច្ចស៊ើបសួរទាក់ទងនឹងការចោទប្រកាន់នីមួយៗ ថ្ងៃទី ២៥ ខែ សីហា ឆ្នាំ ២០១៦។

⁵សំណុំរឿង ០០៤ ឯកសារ D65 ដីកាសន្និដ្ឋានបញ្ជូនរឿងឱ្យស៊ើបសួរបន្ថែមរបស់សហព្រះរាជអាជ្ញាទាក់ទងនឹងទីតាំង ឧក្រិដ្ឋកម្មនានានៅក្នុងតំបន់ ១ និងការធ្វើទុក្ខបុកម្នេញចំពោះខ្មែរក្រោម ថ្ងៃទី ១៨ ខែ កក្កដា ឆ្នាំ ២០១១ (“ដីកាសន្និដ្ឋាន បន្ថែមទី ១”) កថាខណ្ឌ ៩។

ខ) **អង្គហេតុទី ១៣-** ការចោទប្រកាន់អំពីការរៀបអាពាហ៍ពិពាហ៍ដោយបង្ខំនៅជិតទំនប់កង្កែប^៦។

គ) **អង្គហេតុទី ១៤-** ការចោទប្រកាន់ទាក់ទងនឹងទីតាំងនៅតំបន់ ៥ ភូមិភាគពាយ័ព្យ៖

- មន្ទីរសន្តិសុខ និងការដ្ឋានភ្នំព្រៃយោង^៧
- ការដ្ឋានស្ថានស្រែង និងការដ្ឋានទំនប់ព្រៃនាម^៨
- វត្តព្រះនេត្រព្រះ និងទីតាំងសម្លាប់មនុស្ស និងឃុំខ្លួនពាក់ព័ន្ធនានា^៩
- មន្ទីរសន្តិសុខ និងទីតាំងសម្លាប់មនុស្សភូមិចក្រី^{១០}
- ទីតាំងសម្លាប់មនុស្សព្រៃតារ៉ូត^{១១}
- ទីតាំងសម្លាប់មនុស្សវត្តចំការខ្នុរ^{១២}
- ការដ្ឋានទំនប់ត្រពាំងថ្ម^{១៣}។

៥. នៅថ្ងៃទី ២០ ខែ មករា ឆ្នាំ ២០១៧ នៅក្នុងសេចក្តីជូនដំណឹងអំពីចេតនាបន្ថែមទម្រង់នៃការទទួលខុសត្រូវ តាមវិធីដីកាបង្គាប់របស់តុលាការ និងការផ្អាកកិច្ចស៊ើបសួររបណ្តោះអាសន្ន^{១៤} ខ្ញុំបានជូនដំណឹងភាគីទាំងអស់អំពីបំណងរបស់ខ្ញុំមិនស៊ើបអង្កេតថែមទៀតលើអង្គហេតុថែមទៀតទេ។

^៦សំណុំរឿង ០០៤ ឯកសារ D272/1 ចម្លើយតបទៅនឹងដីកាបញ្ជូនសំណុំរឿងទៅពិនិត្យចុះថ្ងៃទី ៥ ខែ វិច្ឆិកា ឆ្នាំ ២០១៥ និងដីកាសន្និដ្ឋានបញ្ជូនរឿងឱ្យស៊ើបសួរបន្ថែមពាក់ព័ន្ធនឹងវិសាលភាពនៃកិច្ចស៊ើបសួរលើអាពាហ៍ពិពាហ៍ដោយបង្ខំនៅក្នុងតំបន់ ១ និងតំបន់ ៤ ថ្ងៃទី ២០ ខែ វិច្ឆិកា ឆ្នាំ ២០១៥ (“ដីកាសន្និដ្ឋានបន្ថែមទី ៤”) កថាខណ្ឌ ៦។

^៧សំណុំរឿង ០០៤ ឯកសារ D1 ដីកាសន្និដ្ឋានបញ្ជូនរឿងឱ្យស៊ើបសួរលើកទី ៣ របស់សហព្រះរាជអាជ្ញា ថ្ងៃទី ២០ ខែ វិច្ឆិកា ឆ្នាំ ២០០៨ (“ដីកាសន្និដ្ឋានលើកទី ៣”) កថាខណ្ឌ ៧៤-៧៥។

^៨ដីកាសន្និដ្ឋានលើកទី ៣ កថាខណ្ឌ ៧៩។

^៩ដីកាសន្និដ្ឋានលើកទី ៣ កថាខណ្ឌ ៧៧។

^{១០}ដីកាសន្និដ្ឋានលើកទី ៣ កថាខណ្ឌ ៧៦។

^{១១}ដីកាសន្និដ្ឋានលើកទី ៣ កថាខណ្ឌ ៧៦។

^{១២}ដីកាសន្និដ្ឋានលើកទី ៣ កថាខណ្ឌ ៧១។

^{១៣}ដីកាសន្និដ្ឋានលើកទី ៣ កថាខណ្ឌ ៧៨។

^{១៤}សំណុំរឿង ០០៤ ឯកសារ D342 សេចក្តីជូនដំណឹងអំពីចេតនាបន្ថែមទម្រង់នៃការទទួលខុសត្រូវ តាមវិធីដីកាបង្គាប់របស់តុលាការ និងការផ្អាកកិច្ចស៊ើបសួររបណ្តោះអាសន្ន ថ្ងៃទី ២០ ខែ មករា ឆ្នាំ ២០១៧។

៦. នៅថ្ងៃទី ១ ខែ កុម្ភៈ ឆ្នាំ ២០១៧ ស.ព.អ បានដាក់ចម្លើយតប¹⁵។ យីម ទិត្យ មិនបានដាក់មតិយោបល់ណាមួយឡើយ។

៧. នៅថ្ងៃទី ១៧ ខែ មីនា ឆ្នាំ ២០១៧ ខ្ញុំបានចេញសេចក្តីជូនដំណឹងអំពីការផ្អាកកិច្ចស៊ើបសួរលើអង្គហេតុពាក់ព័ន្ធនឹងទីតាំងឧក្រិដ្ឋកម្មចំនួន ៦ កន្លែង ដោយជូនដំណឹងភាគីទាំងអស់ថា ខ្ញុំនឹងមិនបន្តស៊ើបអង្កេតលើអង្គហេតុថែមទៀត ដែលបានចោទនៅក្នុងដីកាសន្និដ្ឋានរបស់ ស.ព.អ ដែលជាបឋមបង្ហាញឲ្យឃើញថាអាចអនុវត្តវិធានផ្ទៃក្នុង ៦៦ ស្ទួន៖

- ក) ទីតាំងឧក្រិដ្ឋកម្មទី ៨¹⁶- អន្លង់វិលប្រែង និងទីតាំងសម្លាប់មនុស្សពាក់ព័ន្ធ¹⁷
- ខ) ទីតាំងឧក្រិដ្ឋកម្មទី ១៤-ការដ្ឋានភ្នំត្រជាក់ចិត្ត¹⁸
- គ) ទីតាំងឧក្រិដ្ឋកម្មទី ១៥- ទីតាំងសម្លាប់មនុស្ស បន្ទាយអូរតាក្រី¹⁹
- ឃ) ទីតាំងឧក្រិដ្ឋកម្មទី ២៣- មន្ទីរសន្តិសុខវត្តកណ្តាល²⁰
- ង) ទីតាំងឧក្រិដ្ឋកម្មទី ២៤- មន្ទីរសន្តិសុខវត្តបន្ទាយនាង²¹
- ច) ទីតាំងឧក្រិដ្ឋកម្មទី ២៥-មន្ទីរសន្តិសុខវត្តធម្មយុត²²។

៨. នៅថ្ងៃទី ៤ ខែ ឧសភា ឆ្នាំ ២០១៧ ខ្ញុំបានជូនដំណឹងភាគីទាំងអស់អំពីបំណងរបស់ខ្ញុំដកអង្គហេតុទី ៦ អង្គហេតុទី ១៣ អង្គហេតុទី ១៤ និងអង្គហេតុទាក់ទងនឹងទីតាំងឧក្រិដ្ឋកម្មទី ៨, ១៤, ១៥, ២៣, ២៤ និង ២៥ ចេញពីកិច្ចស៊ើបសួរ យោងតាមវិធានផ្ទៃក្នុង ៦៦ ស្ទួន

¹⁵សំណុំរឿង ០០៤ ឯកសារ D342/1 ចម្លើយតបរបស់សហព្រះរាជអាជ្ញាអន្តរជាតិទៅនឹងសេចក្តីជូនដំណឹងរបស់សហចៅក្រមស៊ើបអង្កេតអន្តរជាតិអំពីចេតនាដាក់បន្ថែមទម្រង់នៃការទទួលខុសត្រូវ តាមវិធីដីកាបង្គាប់របស់តុលាការ និងអំពីការផ្អាកជាបណ្តោះអាសន្ន ថ្ងៃទី ១ ខែ កុម្ភៈ ឆ្នាំ ២០១៧។

¹⁶លេខរៀងទីតាំងឧក្រិដ្ឋកម្មដែលប្រើនៅក្នុងឯកសារនេះគឺយោងលើលេខរៀងដែលប្រើនៅក្នុងសំណុំរឿង ០០៤ ឯកសារ D281 កំណត់ហេតុនៃការបង្ហាញខ្លួនលើកដំបូង ថ្ងៃទី ៩ ខែ ធ្នូ ឆ្នាំ ២០១៥។

¹⁷ដីកាសន្និដ្ឋានបន្ថែមទី ១ កថាខណ្ឌ ៧។

¹⁸ដីកាសន្និដ្ឋានបន្ថែមទី ១ កថាខណ្ឌ ៧។

¹⁹ដីកាសន្និដ្ឋានលើកទី ៣ កថាខណ្ឌ ៦១។

²⁰ដីកាសន្និដ្ឋានលើកទី ៣ កថាខណ្ឌ ៦៥ និង ៦៦។

²¹ដីកាសន្និដ្ឋានលើកទី ៣ កថាខណ្ឌ ៦៩។

²²ដីកាសន្និដ្ឋានលើកទី ៣ កថាខណ្ឌ ៦៣-៦៤។

(“សេចក្តីជូនដំណឹងយោងតាមវិធានផ្ទៃក្នុង ៦៦ស្ទួន (២)”) នៅពេលដែលបិទកិច្ចស៊ើបសួរ។
ខ្ញុំបានបញ្ជាក់ភាគីទាំងអស់ ដាក់សារណាក្នុងរយៈពេល ១៥ ថ្ងៃ²³។

៩. ភាគីទាំងអស់មិនបានដាក់សារណាណាមួយទេ។

II. ពិភាក្សា

១០. នៅថ្ងៃនេះ យោងតាមវិធានផ្ទៃក្នុង ៦៦(១) ស.ច.ស បានជូនដំណឹងភាគីទាំងអស់ថា
កិច្ចស៊ើបសួរលើ យីម ទិត្យ បានបញ្ចប់ហើយ ហើយឥឡូវនេះ ខ្ញុំចេញដីកាសម្រេចនេះក្នុង
ពេលដំណាលគ្នា យោងតាមវិធានផ្ទៃក្នុង ៦៦ស្ទួន។

១១. ខ្ញុំដកអង្គហេតុទី ៦ អង្គហេតុទី ១៣ អង្គហេតុទី ១៤ និងអង្គហេតុទាក់ទងនឹងទីតាំងឧក្រិដ្ឋកម្ម
ទី ៨, ១៤, ១៥, ២៣, ២៤ និង ២៥ ចេញពីកិច្ចស៊ើបសួរ តាមសំអាងហេតុដូចបានបញ្ជាក់
នៅក្នុងសេចក្តីជូនដំណឹងចុះខែ សីហា ឆ្នាំ ២០១៦ សេចក្តីជូនដំណឹងចុះខែ មករា ឆ្នាំ ២០១៧
សេចក្តីជូនដំណឹងចុះខែ មីនា ឆ្នាំ ២០១៧ ព្រមទាំងសេចក្តីជូនដំណឹងយោងតាមវិធានផ្ទៃក្នុង
៦៦ស្ទួន (២)។

១២. អង្គហេតុដែលនៅសេសសល់តំណាងឱ្យវិសាលភាពនៃដីកាសន្និដ្ឋានបញ្ជូនរឿងឱ្យស៊ើបសួរ
និងដីកាសន្និដ្ឋានបញ្ជូនរឿងឱ្យស៊ើបសួរបន្ថែមរបស់ ស.ព.អ ផ្នែកភូមិសាស្ត្រ ពេលវេលា និង
អង្គសេចក្តីទាក់ទងនឹងលក្ខណៈ និងទំហំនៃឧក្រិដ្ឋកម្ម ព្រមទាំងប្រភេទជនរងគ្រោះ។

១៣. តាមវិធានផ្ទៃក្នុង ៦៦ ស្ទួន (៥) ភស្តុតាងពាក់ព័ន្ធនឹងអង្គហេតុដែលបានដកចេញ នៅតែអាច
ប្រើប្រាស់ជាមូលដ្ឋានបានឱ្យតែពាក់ព័ន្ធនឹងអង្គហេតុដែលនៅសេសសល់។

១៤. ការដកចេញអង្គហេតុទី ៦ អង្គហេតុទី ១៣ អង្គហេតុទី ១៤ និងអង្គហេតុទាក់ទងនឹងទីតាំង
ឧក្រិដ្ឋកម្មទី ៨, ១៤, ១៥, ២៣, ២៤ និង ២៥ នឹងមិនប៉ះពាល់ដល់ឋានៈរបស់ដើមបណ្តឹង
រដ្ឋប្បវេណី ឬសិទ្ធិរបស់អ្នកដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី នៅក្នុងការចូលរួម
កិច្ចស៊ើបសួរឡើយ។

²³សំណុំរឿង ០០៤ ឯកសារ D354 សេចក្តីជូនដំណឹងយោងតាមវិធានផ្ទៃក្នុង ៦៦ ស្ទួន (២) ថ្ងៃទី ៤ ខែ ឧសភា ឆ្នាំ
២០១៧។

តាមសំណងហេតុខាងលើ ខ្ញុំ ៖

១៥. សម្រេច ដកអង្គហេតុទី ៦ អង្គហេតុទី ១៣ អង្គហេតុទី ១៤ និងអង្គហេតុទាក់ទងនឹងទីតាំង ឧក្រិដ្ឋកម្មទី ៨, ១៤, ១៥, ២៣, ២៤ និង ២៥ ចេញពីកិច្ចស៊ើបសួរ យោងតាមវិធានផ្ទៃក្នុង ៦៦ ស្រ។

ភ្នំពេញ ថ្ងៃទី ១៣ ខែ មិថុនា ឆ្នាំ ២០១៧

ចៅក្រម Michael Bohlander

សហចៅក្រមស៊ើបអង្កេតអន្តរជាតិ

International Co- Investigating Judge

Co-juge d'instruction International